

پښتون

نۀ دهشت گورد يو نۀ بمونه جوړوؤ
مونږ ته بس امن خپل روزگار را کړئ
مونږ په خودکشو باندي مۀ يادوئ
مونږ ته تعليم او خپل اختيار را کړئ

چې په وطن موده راغلي کله
په هر مېدان مو خپل وطن گتله
نۀ يو د چاد خيراتو عادت
تل مو په خپلو متو خان ساتله

د وخت روټي په خپل محنت غواړو
په دې وطن کښې خپل عزت غواړو

مونږ ته خپل مشر خپل جانان وئيلي
په هر موسم به پسرلي راولو
د دې وطن نه به اغيار و باسو
په دې وطن به خوشحالي راولو

دا خوشحالي ده پښتانه يو خائ شول
اوس دې اغيار د تېښتې لار گوري
داسې به پاک کړو د وطن د دوي نه
کۀ بيا راخي خان ته به کار گوري

امجده خاورې دې سپېرۀ رقيب شي
چې خوشحالي مود وطن نصيب شي

زمونږ مړانه او غېرت مثال دے
مونږه بچي د ابدالي يادېږو
د يوې سختې په شاه شوي نۀ يو
مونږ په نامه د ننگيالي يادېږو

داسې حالات په مونږ راغلي دي نن
د گېر چاپېر نه راگېر شوي يو مونږ
د خپلې خاورې مشرانو او وړئ
په خپل وطن بې اسرې شوي يو مونږ

يو بل ته گورو ټول اوتر اوتر يو
په خپل وطن کښې مونږه در په در يو

کۀ دا يو جرم دے نو جرم سھي
په خپله خاوره عياشي نۀ منو
بې شکه تن مودې ټوټې ټوټې شي
خو يو قدم د پېرنگي نۀ منو

کۀ خپل کلتور مو شاته وغورځوؤ
بچي به وائي چې غېرت څۀ وي لا
کۀ د حجرې جومات عادت موندۀ کړل
سبا به وائي چې عزت څۀ وي لا

راخي خپل خان ته خپل منزل جوړ کړو
راوان کهول ته مستقبل جوړ کړو